

پاکستان کی گولڈن جوبلی

اور

اسلامی سربراہ کانفرنس کا غیر معمولی اجلاس: ایک جائزہ

مجبیت احمد

۱۹۹۷ء کو قیام پاکستان کے بچاس سال پورے ہو رہے ہیں۔ تاہم اس تاریخی موقع کی مناسبت سے تقریبات کا آغاز کم جنوری ۱۹۹۷ء سے ہی ہو گیا ہے۔ ۲۳ مارچ ۱۹۹۷ء کو اسلام آباد میں منعقدہ اسلامی سربراہ کانفرنس کا غیر معمولی اجلاس، ان تقریبات کا نقطہ عوج تھا۔ اس اجلاس میں چون مسلم ممالک اور متعدد عالمی، علاقوں اور اسلامی تنظیموں اور اداروں کے نمائندوں نے شرکت کی جس سے اتحاد عالم اسلامی کا بھرپور عملی مظاہرہ ہوا۔

بیسویں صدی کے عالم اسلام کے اکثر علاقوں پر یورپی ممالک کا قبضہ تھا جبکہ بعض آزاد، ممالک پر سلاطین کی مطلق العطاوت کا قبضہ تھا۔ مسلم ممالک کی اس صورت حال سے مسلم اہل فکر و دانش کو شدید فکر لاحق تھی کہ اگر مسلم ممالک باہم متحد نہ ہوئے تو وہ صفحہ ہستی سے حرف غلط کی طرح مت جائیں گے۔ ان رہنماؤں میں سید جمال الدین افغانی (۱۸۳۹ء-۱۸۹۷ء)، مفتی محمد عبدہ (۱۸۴۵ء-۱۹۰۵ء)، علامہ محمد اقبال (۱۸۷۷ء-۱۹۳۸ء)، عبدالکریم خطابی اور سید محمد رشید رضا (۱۸۷۵ء-۱۹۳۵ء) نمایاں حیثیت کے حامل تھے۔ ان رہنماؤں نے اتحاد عالم اسلامی کو عملی صورت دینے اور مسلم قومیت کے تصور کو راجح کرنے کے لئے قابل قدر خدمات سرانجام دیں۔

بیسویں صدی کی دوسری دہائی میں اتحاد عالم اسلامی کی طرف ایک عملی قدم اٹھایا گیا۔ جون ۱۹۷۶ء میں مکہ کمرہ میں عالم اسلام کے ممتاز علماء اور اصحاب رائے کا اجلاس ہوا جس میں مومن العالم الاسلامی کے قیام کا اعلان کیا گیا۔ اسی سمت ایک اور قدم، مئی ۱۹۷۴ء میں اٹھایا گیا جب مسلم اہل فکر و

نظر کے اجلاس میں رابطہ العالم الاسلامی کے قیام کا اعلان کیا گیا۔ اگرچہ یہ دونوں تنظیمیں غیر سرکاری تھیں تاہم انہوں نے اتحاد عالم اسلامی کے لئے قابل قدر خدمات سر انجام دیں۔ چنانچہ یہ اسی فکر کا نتیجہ تھا کہ ۱۹۷۰ء کے عشرے کے آخر اور ۱۹۵۰ء کے عشرے کے آغاز میں مسلمانوں کے اتحاد کے لئے کوششیں تیز ہو گئیں اور مسلم ممالک نے اقوام متعدد (۱۹۲۵ء) میں مختلف مسائل پر مشترکہ موقف اپنانا شروع کر دیا اور مسلم بلاک کی تشكیل کے حق میں آوازیں بلند ہونا شروع ہو گئیں۔

۱۹۶۳ء میں صومالیہ کے دارالحکومت موغاڈیشو میں موتمر العالم اسلامی کی چھٹی کانفرنس منعقد ہوئی جس میں ایک قرارداد کے ذریعے ایک اسلامی تنظیم کے قیام کی تجویز پیش کی گئی۔ اسی قسم کی ایک قرارداد رابطہ العالم الاسلامی کی اپریل ۱۹۶۵ء کی کانفرنس منعقدہ کے مکرمہ میں بھی پیش کی گئی۔ مسلم رائے عامہ کی طرف سے اس تجویز کو کافی پذیرائی ملی اور جو نہ تنظیم کے قیام کے لئے ابتدائی کوششیں شروع ہو گئیں۔ تاہم مسلم ممالک کے باہمی اختلافات کی وجہ سے خاطر خواہ کامیابی نہ ہو سکی۔ ۲ جون ۱۹۶۷ء کی عرب اسرائیل جنگ کے دوران اور بعد میں مسلم ممالک، خصوصاً عرب ممالک کے اتحاد اور تعاون کی ضرورت کا شدت سے احساس پیدا ہوا۔ چنانچہ ۱۹۷۷ء میں سودان کے دارالحکومت خروم میں عرب سربراہ کانفرنس منعقد ہوئی جس سے عرب ممالک کے باہمی اختلافات میں نمایاں کی واقع ہوئی۔

۲۱ اگست ۱۹۶۹ء کو اسرائیل کے یہودیوں نے مسلمانوں کے قبلہ اول بیت المقدس میں واقع مسجد الاقصی کو نذر آتش اور شہید کرنے کی مذموم کوشش کی۔ اس اندوہناک واقعہ نے مسلمانوں کے باہمی اتحاد کے لیے خشت اول کا کام کیا۔ ۲۵ اگست ۱۹۶۹ء کو مصر کے دارالحکومت قاہرہ میں چودہ عرب ممالک کے وزراء خارجہ کے اجلاس میں سعودی عرب نے اس واقعہ پر موثر احتجاج کرنے کے لیے تمام مسلم ممالک کے سربراہی اجلاس بلانے کی ضرورت پر زور دیا جس پر تمام شرکاء نے اپنی دلی رضامندی کا اظہار کیا۔ چنانچہ ابتدائی تیاریوں کے بعد ۲۲ تا ۲۵ ستمبر ۱۹۶۹ء کو مرکاش کے دارالحکومت رباط میں مسلم ممالک کا سربراہی اجلاس منعقد ہوا جس میں چوبیں ممالک نے شرکت کی اور اسلامی جذبہ اخوت کے تصور کو عملی جامہ پہنانے کے لئے منظمة الموقر العالمی (اسلامی کانفرنس کی تنظیم یعنی OIC) کے قیام کا اعلان کیا گیا۔ اموی دور حکومت (۶۴۶ء-۷۵۰ء) کے اختتام کے بعد، جب بغداد اور قرطہ میں دو الگ الگ اور متوالی مسلم

حکومتیں قائم ہو گئی تھیں، مسلم رہنماء اس کے بعد پہلی بار رباط میں جمع ہوئے تاکہ امت مسلم کو درپیش مسائل پر غور کر سکیں۔ تاہم اہل مغرب رباط کانفرنس کے اجتماع کو برداشت نہ کر سکے اور مغربی پریس نے کانفرنس کو اپنی نوعیت کی پہلی اور آخری کانفرنس قرار دیا۔ اہل مغرب کی یہ رائے اس وقت غلط ثابت ہو گئی جب رباط کانفرنس کے بعد ۲۲ فروری ۱۹۷۳ء کو پاکستان کے تاریخی شر لاهور میں دوسری اسلامی سربراہ کانفرنس منعقد ہوئی۔ اس کے بعد ۲۵ جنوری ۱۹۸۱ء کو سعودی عرب کے تفریحی شرط لائف اور مکہ مکرمہ میں تیسرا سربراہ کانفرنس ہوئی۔ یہ کانفرنس پندرہویں صدی ہجری کے آغاز پر ہو رہی تھی، جس میں اعلان مکہ مکرمہ کے ذریعے اسلام کو ایک مکمل نظام حیات مانتے ہوئے اس پر عمل کرنے کا پہلی بار باقاعدہ اعلان کیا گیا اور ساتھ ہی عرب مقبوضہ علاقوں کی بازیابی کے لئے جماد کرنے کا واضح طور پر اعلان کیا گیا۔ چوتھی اسلامی سربراہ کانفرنس ۱۹ جنوری ۱۹۸۳ء کو مرکش کے شر کاسابلانکا میں منعقد ہوئی جبکہ پانچویں سربراہ کانفرنس کویت کے دارالحکومت کویت شی میں ۲۶ جنوری ۱۹۸۷ء کو ہوئی۔ چھٹی سربراہ کانفرنس سینیگال کے دارالحکومت ڈاکار میں ۹-۱۱ دسمبر ۱۹۹۱ء کو ہوئی جبکہ ساتویں سربراہ کانفرنس ۱۳-۱۴ دسمبر ۱۹۹۳ء کو کاسابلانکا میں منعقد ہوئی۔

OIC کے بنیادی چارڑی جس کی منظوری اسلامی وزراء خارجہ کی تیسرا کانفرنس، جو سعودی عرب کے شریعہ میں ۲۹ فروری تا ۳ مارچ ۱۹۷۲ء منعقد ہوئی، کے مطابق اس کے بنیادی ادارے چار ہیں جن میں اہم ترین اسلامی سربراہ کانفرنس ہے۔ جس کے اجلاس ہر تین سال کے بعد ہوتے ہیں تاہم ہنگامی اور خصوصی حالات میں بھی سربراہ اجلاس طلب کیا جاسکتا ہے۔ چنانچہ ۲۳ مارچ ۱۹۹۷ء کو قیام پاکستان کی پچاس سالہ تقریبات کے سلسلے میں، اسلامی سربراہ کانفرنس کا غیر معمولی اجلاس اسلام آباد میں، تو تعمیر شدہ کنوش سنٹر میں ہوا۔ اسلام آباد میں منعقد ہونے والا یہ اجلاس اپنی نوعیت کا منفرد واقعہ تھا کیونکہ اس سے پہلے اسلام آباد میں اتنا بڑا عالمی اجتماع نہیں ہوا تھا۔ اجلاس میں شرکت کے لئے مختلف ممالک کے وفد ۲۰ مارچ کو پہنچنا شروع ہو گئے تھے۔ تاہم اجلاس میں شرکت کے لئے مسلم ممالک کی اہم شخصیات ۲۲ مارچ کی رات تک اسلام آباد پہنچ گئی تھیں۔ ۲۳ مارچ کی صبح وفوڈ نے اس دن کی مناسبت سے ہونے والی مسلح افواج کی روایتی پریمدیکھی۔

OIC کے غیر معمولی اجلاس کے افتتاح سے پہلے، کئی ممالک کے سربراہان وفوڈ نے اپنے خیالات

کا اظہار کیا۔ ایران کے صدر آیت اللہ علی اکبر ہاشمی رفیعی نے پاکستان کے وزیر اعظم میاں محمد نواز شریف سے ملاقات کے دوران کما کہ ایران مسئلہ کشیر پر پاکستان کے اصولی موقف کی بھپور حمایت کرتا ہے^۹۔ سوڈان کے صدر عمر بن احمد البشیر نے اسلام آباد میں پریس کانفرنس سے خطاب کرتے ہوئے کہا کہ ان کا ملک مسئلہ کشیر کا حل اتوام متجدد کی منظور کردہ قرار دادوں کی روشنی میں طے کرنے کا حامی ہے^{۱۰}۔ سعودی عرب کے ولی عہد عبدالعزیز بن عبد العزیز العیود نے اسلام آباد آمد پر اپنے ایک اخباری بیان میں کہا کہ OIC کا غیر معمولی اجلاس اتحاد عالم اسلامی کے لیے سنگ میل ثابت ہوگا اور اس سے اسلامی جذبہ اخوت کو فروغ ملتے گا۔

۲۲ مارچ کی رات کو پاکستانی وزیر خارجہ گوہر ایوب خان نے اسلامی وزراء خارجہ کے اعزاز میں عشاہیہ دیا۔ اس موقع پر اجلاس کے یک نکات ایجادنا، اکیسویں صدی میں داخل ہونے کے لیے ترقی کی حکمت عملی، پر غیر رسمی نور کیا گیا اور اجلاس کے اختتام پر جاری ہونے والے اعلان اسلام آباد، میں مسئلہ فلسطین اور مسئلہ کشیر کو بھی شامل کرنے پر اتفاق کیا گیا۔ شرکاء نے اس بات کا بھی اعلان کیا کہ افغانستان کی نشت خالی رکھی جائے گی۔ تاہم افغان متحارب گروپوں کے مختلف رہنماؤں کو بطور مبصر شرکت کی دعوت دی گئی^{۱۱}۔ افغانستان میں جاری خان جنگل کے بڑے متحارب گروپ، طالبان نے OIC سے مطالبه کیا کہ اس کو افغانستان کی حکومت کے نمائندہ قرار دے کر، اجلاس میں مکمل نمائندگی دی جائے۔ پاکستان میں طالبان کے نمائندے مفتی محمد معصوم افغانی نے پریس کانفرنس سے خطاب کرتے ہوئے دعویٰ کیا کہ طالبان نے افغانستان کے اسی فیصلہ علاقے پر حکومت قائم کر لی ہوئی ہے اس لیے اسے اجلاس میں افغانستان کی نمائندگی کرنے کا حق دیا جائے^{۱۲}۔ پاکستان میں چینیا کے تو نصیحت رمضان باروں کشیوں نے اپنے ایک بیان میں مطالبه کیا کہ ان کے ملک کو اجلاس میں مکمل نمائندگی دی جائے۔ کیونکہ ان کا ملک مکمل آزاد ہے جس کا اپنا صدر اور پارلیمنٹ ہے^{۱۳}۔ ترک جمورویہ شمالی قبرص کے وزیر خارجہ ٹیجنراطن نے اخباری نمائندوں سے بات چیت کے دوران مطالبه کیا کہ ان کے ملک کو آزاد ملک کے طور پر تسلیم کیا جائے اور اس کو اجلاس میں مکمل نمائندگی دی جائے^{۱۴}۔ تاہم اجلاس میں چینیا اور شمالی قبرص کو مبصر کی حیثیت دی گئی۔

OIC کے غیر معمولی اجلاس کا پلا سیشن دوپر بارہ بجے وزیر اعظم میاں محمد نواز شریف کی زیر

صدارت ہوا۔ بکھر اجلاس کا افتتاح صدر پاکستان فاروق احمد خان لغاری نے کیا۔ افتتاحی اجلاس میں مسلم ممالک کے نمائندوں کے علاوہ پاکستان کی اہم سیاسی شخصیات، ارکان پارلیمنٹ کے علاوہ مرکزی اور صوبائی حکومتوں کے عمدے دار بھی موجود تھے۔ تلاوت قرآن مجید کے بعد میاں محمد نواز شریف نے شرکاء اجلاس کا خیر مقدم کیا اور صدر پاکستان کو اجلاس سے خطاب کرنے کی دعوت دی۔ صدر لغاری نے اپنی نصف گھنٹے کی تقریر میں آیات قرآنی اور احادیث کے حوالوں سے ۰۱۰ کے رکن ممالک پر زور دیا کہ وہ دنیا کے چینجنبوں کا سامنا کرنے کے لئے باہمی اختلافات کو بھول جائیں اور فلسطین، کشیر، یونیا ہر زیگودن، افغانستان، آذربایجان اور ترک قبرص سمیت دنیا بھر کے مظلوم مسلمانوں کی مدد کے لیے اپنا کروار ادا کریں۔ انہوں نے مندویں پر زور دیا کہ عالم اسلام کو درپیش فوری نویعت کے مسائل حل کرنے کے لئے ایک مستقل سربراہی کمیٹی قائم کی جائے اور اسلامی ممالک باہمی تجارت اور مالیاتی لین دین کو فروغ دیں۔ صدر لغاری نے مزید کہا کہ کانفرنس کا ایجنسڈا، ہمارے غور و فکر کا مستقل طور پر بنیادی نکتہ ہونا چاہئے اور اپنی کھوئی ہوئی میراث کے دوبارہ حصول کے لیے سانس و نیکنالوچی اور جدید علوم و فنون حاصل کرنے چاہیں۔ صدر پاکستان نے کہا کہ آج کا یہ اجلاس اس امر کا واضح ثبوت ہے کہ پاکستان اور دیگر اسلامی ممالک باہمی اٹھ رشتہوں میں بندھے ہوئے ہیں۔ انہوں نے کہا کہ پاکستان مشترکہ اسلامی ثقافتی ورثہ کا امین ہے۔ اسی لیے پاکستان متعدد اسلامی امہ کا زبردست حامی ہے۔ عالم اسلام کے بہتر اور روشن مستقبل کے لیے رہنمای اصول یہاں کرتے ہوئے صدر لغاری نے کہا کہ ہمیں سب سے پہلے اپنے اختلافات ختم کرنا ہوگا۔ ہمیں اپنی بقا کے لئے جدید علوم و فنون سکھنے ہوں گے اور مغرب کی اسلام دشمن متعصبانہ پالیسیوں اور اندامات کا تحمل، بردباری اور داشمنی سے مقابلہ کرنا ہو گا۔

صدر پاکستان کی تقریر کے بعد ۰۱۰ کے موجودہ چیئرمین مراکش کے شاہ حسن علی کا پیغام مراکش کے وزیر اعظم عبدالطیف فلاہی نے پڑھ کر سنایا۔ پیغام میں اجلاس کی کامیابی کے علاوہ اہل پاکستان کے لیے نیک خواہشات کا انعام کیا گیا اور قیام پاکستان کی پچاؤں سائلہ پر مبارک باد دی گئی۔ چیئرمین گروپ کے بعد، اجلاس میں شریک مختلف گروپوں کے نمائندوں کو دعوت خطاب دی گئی۔ افریقی گروپ کی نمائندگی یگمبا کے صدر بھی اے۔ جے۔ جے جائی نے کرتے ہوئے اپنی تقریر میں کہا کہ

اسلامی دنیا کو درپیش مسائل کے حل کے لیے ۰۱۰ کو موثر بنانے کی ضرورت ہے۔ انہوں نے پاکستان کی ترقی اور خوشحالی کے لیے نیک جذبات کا اظہار کیا۔ ایشیائی گروپ کی نمائندگی ترکی کے صدر سلیمان ذیمیر نے کی۔ انہوں نے مسئلہ کشمیر پر پاکستان کے موقف کی پر زور حمایت کی اور بھارتی مقبوضہ کشمیر میں جاری انسانی حقوق کی خلاف ورزیوں پر اپنی تشویش کا انگیمار کیا۔ عالم اسلام کے حالات پر تبصرہ کرتے ہوئے ترک صدر نے کہا کہ ہمیں مدد ہو کر اپنے اجتماعی مسائل حل کرنے چاہیں اور عالم اسلام کو ترقی اور عالی امن کے لیے بھرپور کردار ادا کرنا چاہئے۔ سلیمان ذیمیر نے قیام پاکستان کے لیے قائد اعظم محمد علی جناح (۱۸۷۱ء - ۱۹۳۸ء) کی ولولہ الگیزی قیادت کو زبردست خراج تحسین پیش کیا۔ ترک کے صدر نے ۰۱۰ کے غیر معمولی اجلاس منعقد کرانے پر پاکستان کو خراج تحسین پیش کیا اور اتحاد عالم اسلامی کے اس کی کوششوں کو سر اباہا۔ اجلاس میں عرب گروپ کی نمائندگی فلسطین کے صدر یا سر عرفات نے کی۔ انہوں نے اپنی طویل تقریر میں کہا کہ ہم کشمیر کا مسئلہ اقوام متحدہ کی قراردادوں کے مطابق حل کرنے کے حاوی ہیں اور بھارتی مقبوضہ کشمیر میں جاری انسانی حقوق کی خلاف ورزیوں پر ہمیں تشویش ہے۔ صدر یا سر عرفات نے مسئلہ کشمیر کے حل کے لیے ثالثی کی پیشکش کی۔ مسئلہ فلسطین کا ذکر کرتے ہوئے فلسطینی صدر نے کہا کہ اسرائیل مشرق وسطی میں قیام امن کے عمل کو سبوتائر کر رہا ہے اور القدس الشریف پر یہودیوں کے قبضہ کی سازش کر رہا ہے تاکہ یہ وہ شرم کو یہودیوں کا شر بنا دیا جائے۔ انہوں نے اپنی تقریر میں اسرائیل پر اسلو امن سمجھوتے کی مسلسل خلاف ورزی کا الزام لگایا^{۱۸}۔ گروپوں کے نمائندوں کے خطاب کے بعد مرکش کے سابق وزیر اعظم اور ۰۱۰ کے موجودہ سیکرٹری جنرل ڈاکٹر عزال الدین لاراکی نے خطاب کیا۔ انہوں نے اپنے خطاب میں لیقین دلایا کہ مسئلہ کشمیر کے حل کے لئے ۰۱۰ پاکستانی موقف کی حمایت جاری رکھے گی۔ انہوں نے اس بات کا برلا اظہار کیا کہ تازعہ کشمیر کا واحد حل اقوام متحدہ کی منظور کردہ قراردادوں پر عمل درآمد کرنے میں ہے۔ فلسطین کے مسئلہ کا ذکر کرتے ہوئے ڈاکٹر لاراکی نے فلسطینی ریاست کے قیام کے لئے فلسطینیوں کی جدوجہد کی مکمل حمایت کا اعلان کیا اور اسرائیل پر نور دیا کہ وہ تمام عرب مقبوضہ علاقے خالی کر دے۔ ڈاکٹر لاراکی نے افغانستان، بوسنیا ہر زیگوں بنا اور صومالیہ کے حالات، مسلم مهاجرین اور مختلف ممالک میں مقیم مسلم اقلیتوں کے مسائل کا ذکر کرتے ہوئے، عالمی رائے عامہ کی توجہ اس طرف مبذول کرائی اور ۰۱۰ کی

طرف سے ان مسائل کے حل کے لئے کی جانے والی کوششوں کا ذکر کیا۔ انہوں نے اپنے اس لیقین کا اظہار کیا کہ اگر مسلم ممالک اپنے وسائل، افرادی قوت اور فکر کو صحیح طریقے سے استعمال کریں تو وہ دنیا میں باد قار مقام حاصل کر سکتے ہیں۔^{۱۹}

وزیر اعظم پاکستان میاں محمد نواز شریف نے افتتاحی اجلاس سے خطاب کرتے ہوئے مسلمان ممالک پر زور دیا کہ وہ اس حقیقت کا اور اک کریں کہ اسلام دشمن قوتیں مسلمانوں کو اپنا اصل ہدف سمجھتی ہیں۔ تباہ کن ہتھیاروں کا بڑا نشانہ اسلامی ممالک ہی بنتے ہیں۔ اس لیے ان سازشوں کا مقابلہ کرنے کے لیے دنیاۓ اسلام کا متحد ہونا بہت ضروری ہے۔ انہوں نے کہا کہ اسلامی ممالک کو باہمی تجارت کو فروغ دے کر بیرونی دنیا پر اپنا انحصار کم کرنا چاہئے۔ علاوه ازیں اسلامی مالیاتی اداروں کو مضبوط بنانا کر انہیں اپنی معیشت کا مرکز و محور بنایا جائے۔ میاں محمد نواز شریف نے شرکاء اجلاس پر زور دیا کہ وہ وسیع پیلانے پر تباہی پھیلانے والے ہتھیاروں، خصوصاً ایسی ہتھیاروں کے خلاف مشترک موقف اختیار کرتے ہوئے ان کے مکمل خاتمه کا مطالبہ کریں۔ وزیر اعظم پاکستان نے خیال ظاہر کیا کہ اسلامی ممالک کو آج خطرناک اندر وی اور بیرونی چیلنجوں کا سامنا ہے جن کا مقابلہ کرنے کے لیے ہمیں اپنے معاشروں اور اقتصادیات میں تئی روح پھونکنا ہو گی، سیاسی استحکام پیدا کرنا ہو گا اور حکومتوں اور عوام کے درمیان اسلامی بھائی چارے کو فروغ دینا ہو گا اور سماجی انصاف مہیا کرنا ہو گا، اسلامی اقدار، ثقافت اور نظریہ پر اعتماد طریقے سے عمل کرنا ہو گا۔ اس کے ساتھ ساتھ ہمیں اسلام کو بدنام کرنے کی کہہ گیر ہیں الاقوای مم کو موثر اور مربوط اقدامات کے ذریعے ناکام بنانا ہو گا۔ ہمیں اسلام کو امن، ترقی، انسانی اخوت، مساوات، آزادی اور عظمت کی اعلیٰ روایات کے داعی اور امین کے طور پر پیش کرنا ہو گا۔ میاں محمد نواز شریف نے فلسطین کے عوام کی جدوجہد پر انہیں زبردست خراج تحسین پیش کیا اور اعلان کیا کہ پاکستان کے عوام اپنے فلسطینی بھائیوں کے شانہ بشانہ چلیں گے۔ انہوں نے شرکاء اجلاس پر زور دیا کہ وہ افغانستان میں قیام امن کے لیے اپنی کوششیں تیز کریں تاکہ وہاں پر ایک وسیع الہیاد حکومت کی تشكیل ممکن ہو سکے۔ وزیر اعظم پاکستان نے یونیسا ہرز گوئیا اور ترک قبرص کے مسلمانوں کے ساتھ اظہار سمجھتی کیا اور امید ظاہر کی کہ مسلم امہ کشمیری عوام کی جدوجہد آزادی کی عملی مدد کرے گی اور بھارتی تسلط اور ظلم و جبر کی مخالفت کرے گی اور مسئلہ کشمیر کے حل کے لئے اقوام متحده کی

قراردادوں پر عمل درآمد کرنے کے مطالبے کی حمایت کرے گی۔ میان محمد نواز شریف نے تمام وفوڈ کو خوش آمدید کہا اور اپنے اس عزم کا اظہار کیا کہ وہ پاکستان کو ایک جدید اسلامی فلاحی ریاست بنائیں گے۔ وزیر اعظم پاکستان کے خطاب کے بعد افتتاحی اجلاس ختم ہو گیا اور شرکاء اجلاس نے وزیر اعظم پاکستان کی طرف سے دیے گئے ظہرانے میں شرکت کی جس کا اہتمام وزیر اعظم ہاؤس میں کیا گیا تھا۔ ۰۱۰ کے غیر معمولی اجلاس کا ورکنگ سیشن شام چھ بجے، میان محمد نواز شریف کی زیر صدارت شروع ہوا۔ جس میں وفوڈ کے سربراہوں نے اپنے اپنے ممالک کی نمائندگی کرتے ہوئے خطاب کیا۔

ایران کے صدر علی اکبر ہاشمی رفسنجانی نے اجلاس سے خطاب کرتے ہوئے کہا کہ کشمیر، افغانستان، عراق، تاجکستان، فلسطین، سوڈان،صومالیہ اور نوکور نو کاراباخ ایسے تازعات کے حل کے لیے تمام اسلامی ممالک کو مل کر جدوجہد کرنی چاہئے۔ علاقائی تعاون اور یکورثی کو فروغ دے کر وہ اپنے آپ کو مضبوط بناسکتے ہیں۔ صدر رفسنجانی نے مسئلہ فلسطین کا ذکر کرتے ہوئے کہ آزادی فلسطین کی ایک ہی صورت ہے کہ مصر اور صدر یا سر عرفات دوبارہ انقلابی ہن جائیں اور مسلم ممالک مشترک موقف اپنا کر ان کا ساتھ دیں۔ مسئلہ کشمیر کے حل کے لیے ایرانی صدر نے تجویز پیش کی کہ عالم اسلام بھارت پر مشترک دباؤ ڈالے ماکہ بھارتی حکومت کو مجبور کیا جائے کہ وہ اقوام متحده کی قراردادوں پر عمل کرے۔ صدر رفسنجانی نے اپنی تقریر جاری رکھتے ہوئے کہا کہ مسلمانوں کا فرض ہے کہ وہ سیاست، معیشت اور ثقافت کے شعبوں میں آزادی حاصل کریں اور یہ صرف باہمی اتحاد ہی سے ممکن ہے۔ کیونکہ ہم اپنے وسائل بیجا کر کے بڑے بڑے مسائل حل کر سکتے ہیں۔ انہوں نے اس بات پر زور دیا کہ ہمیں جدید وسائل اور مواصلاتی نظام سے فائدہ اٹھاتے ہوئے دنیا کے سامنے اسلام کی صحیح تبلیغ پیش کرنی چاہئے۔ ایران کے صدر نے قیام پاکستان کے سلسلے میں سرانجام دی جانے والی فکری اور سیاسی خدمات کے لئے علامہ محمد اقبال اور قائد اعظم محمد علی جناح کو زبردست خراج تحسین پیش کیا۔

ترکی کے صدر سلیمان ڈیمل نے اجلاس سے خطاب کرتے ہوئے کہا کہ کشمیر کا مسئلہ پاکستان اور بھارت کے درمیان بات چیت کے ذریعے حل ہو سکتا ہے۔ اس کے لئے ضروری ہے کہ بھارت، مقبوضہ کشمیر میں جاری انسانی حقوق کی مسلسل خلاف ورزیوں کو بند کرے۔ انہوں نے القدس الشریف

میں یہودی بستیوں کی نئی تغیر اور مشرق وسطیٰ میں قیام امن کی راہ میں رکاوٹ ڈالنے پر اسرائیل کی نہ ملت کی۔ ترکی کے صدر نے افغانستان کے حالات کے بارے میں کہا کہ تمام فرقوں کے درمیان بات چیت ہونی چاہئے اسکے حکم سامنے آسکے۔ اسی طرح ترک قبرص کا مسئلہ بھی مذاکرات سے حل ہو سکتا ہے۔ انہوں نے بوشیا ہرز یگوونا کے مسلمانوں کی مکمل حمایت کا اعلان کرتے ہوئے ان کی مدد کی اپیل کی۔ البانیہ کا ذکر کرتے ہوئے صدر ڈیکل نے اس کی سالمیت، علاقائی خود اختیاری اور آزادی کی حمایت کرتے ہوئے البانیہ پر مکمل بیرونی حملہ اور مداخلت کی نہ ملت کی۔ انہوں نے البانیہ کے عوام کے ساتھ اختمار پہنچتی کرتے ہوئے ان کی معاشی امداد کی اپیل بھی کی۔ ترک صدر نے آذربایجان میں آرمینیا کی افواج کی مداخلت کی بھی نہ ملت کی اور ان کی فوری واپسی کا مطالبہ کیا۔ انہوں نے دنیا بھر میں موجود مسلم اقلیتوں کی زیوں حالی پر بھی اپنی تشویش کا اختمار کیا اور دنیا میں جاری ہر قسم کی دہشت گردی کی نہ ملت کی۔ صدر سلیمان ڈیکل نے مسلم امہ پر زور دیا کہ وہ جدید سائنس و مینناوجی سے اپنے آپ کو ہم آہنگ کرے اور اسلام کے خلاف جاری مغربی پروگریمنڈہ کا موثر طور پر جواب دے۔ انہوں نے مسلم ممالک کے درمیان وسیع تر سیاسی و معاشی تعاون کی ضرورت پر زور دیا۔^{۲۲}

مالدیپ کے صدر مامون عبد القیوم نے اجلاس سے خطاب کرتے ہوئے ہر قسم کی دہشت گردی کی نہ ملت کی اور خیال ظاہر کیا کہ انتہا پسند اپنے اقدامات سے اسلام کو بدنام کر رہے ہیں۔^{۲۳}

اردن کے شاہ، حسین، جن کا پیغام اردن کے نمائندہ سینیٹر حسن کمال الشریف نے اجلاس میں پڑھ کر سنایا، نے قیام پاکستان کے بچاں سال تکمیل ہونے پر اہل پاکستان کو مبارک باد دی۔ انہوں نے قیام پاکستان کے سلسلے میں علامہ محمد اقبال اور قائد اعظم محمد علی جناح کی خدمات کو بے حد سراہت ہے ہوئے پاکستان کی ترقی اور خوشحالی کے لئے اپنے نیک جذبات کا اختمار کیا۔^{۲۴}

بنگلہ دیش کی وزیر اعظم شیخ حسینہ واجد نے اپنی تقریر میں تجویز پیش کی کہ اسلامی ممالک کو مشترکہ مندرجہ قائم کرنے کے لیے سمجھویہ کرنا چاہئے۔ انہوں نے ایک ایسا طریقہ کار وضع کرنے کی ضرورت پر زور دیا کہ جس کے تحت اسلامی دنیا کے امیر ممالک اپنے وسائل غریب ممالک کو منتقل کریں اور غریب ممالک اپنی افزادی قوت امیر ملوکوں میں بسچیں۔ بنگلہ دیشی وزیر اعظم نے مختلف سیاسی وسائل کے بارے میں مشترکہ موقف اختیار کرنے کے لئے بھی کوئی طریقہ کار وضع کرنے کی اہمیت واضح کی۔ انہوں

نے کما کہ OIC کے رکن ممالک کے درمیان تازعات طے کرنے کے لیے کسی مستقل ادارہ کی بنیاد رکھنی چاہئے اور OIC کو اپنی منظور کردہ قراردادوں پر عمل درآمد کرانے کے لئے ایک ایکشن پلان تیار کرنا چاہئے۔ شیخ حسینہ واجد نے اسلامی اقدار کے تحفظ اور فروغ کی ضرورت پر زور دیا۔^{۲۵}

لبنان کے وزیر اعظم رفق حریری نے غیر معمولی اجلاس سے خطاب کرتے ہوئے کما کہ لبنان نے مسلم ممالک کے اسرائیل کے ساتھ تعلقات کی بیشہ مخالفت کی ہے کیونکہ یہ قیام امن کے لئے فائدہ مند نہیں ہیں۔ انہوں نے مطالبہ کیا کہ جن ممالک نے اسرائیل سے سفارتی اور معاشی تعلقات قائم کئے ہیں، وہ انہیں فوراً "مقطع کریں۔" لبنانی وزیر اعظم نے اسرائیل کی توسعی پسندی کی پالیسی کی شدید مذمت کی اور مطالبہ کیا کہ اسرائیل، لبنان سمیت تمام عرب مقبوضہ علاقوں خالی کر دے۔ رفق حریری نے مسلم ممالک کے درمیان مشترک معاشی منڈی کے قیام کی تجویز کی تھا۔ انہوں نے کما کہ ہمیں اپنی اقدار اور تعلیمات پر قائم رہتے ہوئے جدید دنیا کے ساتھ مقابلہ کرنا ہو گا۔^{۲۶}

OIC کے غیر معمولی اجلاس کے درکنگ سیشن سے جموئی طور پر تینیس ممالک کے نمائندوں نے خطاب کیا۔ بعد ازاں اجلاس میں شریک مبصرین میں سے بعض کو خطاب کرنے کا موقع دیا گیا۔ بھارتی مقبوضہ کشمیر میں قائم آل پارٹیز حربت کاغذیں کے پاکستان میں موجود نمائندہ سید یوسف نیم نے اجلاس سے خطاب کیا۔ OIC کی تاریخ میں یہ پہلا موقع تھا کہ اس کے کسی اجلاس میں کسی کشمیری کو خطاب کرنے کا موقع دیا گیا تھا۔ سید یوسف نیم نے اپنے خطاب میں OIC پر زور دیا کہ وہ مظلوم کشمیری عوام کو بھارتی تسلط سے آزادی دلانے کے لیے اپنا اثر و رسوخ استعمال کرے۔ انہوں نے اجلاس میں دو یادا شیئیں پیش کیں جن میں کشمیریوں کو حق خود رادیت دلانے کا مطالبہ کیا گیا تھا۔^{۲۷} یوں نیا ہرز یکوئی بنا کی مجلس وزراء کے شریک چیئر میں اور وزیر اعظم حارث سلاجک نے اپنے خطاب میں تاریخی و مطلق استدلال کے ساتھ مغرب کی جانب سے اسلام پر لگائے جانے والے جاریت اور دہشت گردی کے الزام کا دوڑک اور مکنت جواب دیا۔ انہوں نے امید ظاہر کی کہ ایکسویں صدی اسلام اور مسلمانوں کی صدی ہو گی بشرطیہ مسلمانوں نے جدید تعلیم اور نیکتاوی کے حصول پر اپنی توجہ مرکوز رکھی۔^{۲۸}

اجلاس کے اختتام سے پہلے میاں محمد نواز شریف نے اپنی الوداعی تقریر میں کما کہ قیام پاکستان کی پچاسویں سالگرہ پر عالم اسلام کی سربراہ اور وہ شخصیات کے اس عظیم اجتماع نے ہمیں خوشی، عزت اور

افتخار بخشا ہے۔ انہوں نے OIC کو مزید وسائل اور اختیارات دینے کی ضرورت واضح کی۔ ۲۳ مارچ کے غیر معمولی اجلاس کی اہمیت بیان کرتے ہوئے پاکستان کے وزیر اعظم نے کہا کہ اجلاس میں عالم اسلام کو درپیش مختلف مسائل پر نیاتیت برادرانہ اور خوش گوار فضا میں تبادلہ خیال ہوا ہے اور ان کے قابل عمل حل بھی پیش کئے گئے ہیں۔ OIC کا یہ غیر معمولی اجلاس اسلامی ممالک کے مابین تعاون اور محبت کا مظہر ہے۔ اور یہ ایک یادگار تاریخی واقعہ بن گیا ہے۔ میاں محمد نواز شریف نے شرکاء کا شکریہ ادا کرتے ہوئے اجلاس کے اختتام کا باقاعدہ اعلان کیا۔^{۲۹} اجلاس کے اختتام کے بعد شرکاء نے ایوان صدر میں دیے جانے والے صدر پاکستان کے عہداتیں میں شرکت کی۔

OIC کے غیر معمولی اجلاس نے اپنے اختتام سے پہلے چار اعلامیوں کی متفقہ طور پر منظوری دی۔ جن میں پاکستان کی پیچاؤں ساگرہ پر مبارک باد، فلسطین، القدس الشریف اور عرب اسرائیل تعاون، مسئلہ جموں و کشمیر اور اعلانِ اسلام آباد،^{۳۰} کی منظوری شامل ہیں۔ پہلے اعلامیہ میں پاکستان کو آزادی کی پیچاؤں ساگرہ کے موقع پر مبارک باد دی گئی اور کہا گیا کہ پاکستان نے اپنے گذشتہ پیچاں سالہ دور میں معیشت، ساننس و نیکنالوچی اور زندگی کے دوسرے شعبوں میں جو ترقی کی ہے اس کو دیکھتے ہوئے یہ کہا جاسکتا ہے کہ پاکستان کا مستقبل بہت درخشان ہے۔ اعلامیہ میں قیام پاکستان کے لئے قائد اعظم محمد علی جناح، علامہ محمد اقبال اور دوسرے رہنماوں کو شاندار الفاظ میں خراج تحسین پیش کیا گیا اور تحریک آزادی پاکستان کے دوران شہید ہونے والوں کو بھی زبردست خراج عقیدت پیش کیا گیا۔ اعلامیہ میں پوری مسلم امہ کے اتحاد، فلاج اور بہود کے لئے پاکستان کی پر خلوص اور مسلسل جدوجہد کو سراہا گیا۔^{۳۱}

قدس الشریف کے بارے میں اعلامیہ میں فلسطین، القدس الشریف اور تمام مقبوضہ عرب علاقوں کی وابسی کے لیے تمام وسائل اور توانائیاں بیکجا کرنے کا عزم ظاہر کیا گیا اور اس یقین کا اظہار کیا گیا کہ مشرق وسطی میں حقیقی اور دریباً امن کے قیام کے لیے اقوام متحده کو ان قراردادوں پر عمل درآمد کے سوا کوئی چارہ نہیں، جن میں مقبوضہ عرب اور فلسطینی علاقوں سے اسرائیلی فوجوں کے کمل انخلاء کا مطالبہ کیا گیا ہے۔ اعلامیہ میں فلسطینی عوام کے حق خود ارادت اور اپنی آزاد خود مختاری ریاست قائم کرنے کے حق کی حمایت کی گئی ہے۔ اسرائیل سے کہا گیا کہ وہ اس ضمن میں اپنے تمام وعدے پورے کرے۔ اعلامیہ کے مطابق القدس الشریف فلسطین کا مسئلہ حصہ ہے اور اسرائیل اس کا اسلامی

شخص اور قدس تباہ کرنے سے باز رہے۔ اعلامیہ میں القدس الشریف کی بازیابی اور اسے فلسطین ریاست کا دارالحکومت بنانے کے لیے مشترک جدوجہد کرنے کی ضرورت پر بھی زور دیا گیا اور مسلم ممالک سے کہا گیا کہ وہ اسرائیل سے تعلقات پر نظر ٹالنی کریں۔ اعلامیہ میں اسرائیل کی جانب سے فلسطین کے ساتھ مذاکرات کے عمل کو یک طرفہ طور پر ختم کرنے کی بھی مذمت کی گئی۔^{۳۲}

جہوں و کشمیر کے مسئلہ پر جاری کردہ اعلامیہ میں مسئلہ کے حل کے لیے پاکستان کے اصولی موقف کی بھر پور حمایت کی گئی اور مطالبہ کیا گیا کہ مسئلہ کشمیر اقوام مجده کی منظور کردہ قراردادوں کے مطابق حل کیا جائے اور کشمیریوں کو اپنے مستقبل کا فیصلہ خود کرنے کے لیے رائے شماری کا بنیادی حق دیا جائے۔ اعلامیہ میں بھارتی مقبوضہ کشمیر میں ہونے والی انسانی حقوق کی مسلسل خلاف ورزیوں پر بھی تشویش کا انہصار کیا گیا اور بھارتی حکومت سے کہا گیا کہ وہ ثابت طرز تکرو عمل کا مظاہرہ کرے۔ اعلامیہ میں مسئلہ کشمیر کے حل کے لیے پاکستان اور بھارت میں با مقصد مذاکرات شروع کرنے کی ضرورت پر زور دیا گیا۔^{۳۳}

اعلان اسلام آباد، میں امت مسلم کو درپیش مختلف مسائل کا ذکر کرتے ہوئے ان کے حل کے لئے امہ کے اتحاد اور جذبہ اخوت کی ضرورت پر زور دیا گیا۔ اعلان، میں سرمایہ کاری کے فروغ، نیکنالوji کی منتقلی، مشترکہ صنعتی منصوبوں کے اجراء کا فیصلہ کیا گیا۔ اسلامی سربراہ کانفرنس کے غیر معمولی اجلاس نے اعلان اسلام آباد، کے ذریعے سائنس و نیکنالوji کے شعبوں میں تعاون برداشت، مشترکہ اقتصادی منڈی کے قیام کے لیے جدوجہد تیز کرنے اور اسلامی دنیا میں علاقائی اقتصادی گروپوں کے مابین روابط برداشت کیا اور انسانی اور ماہی وسائل کو اپنے عوام کی بہتری کے لیے استعمال کرنے کا عہد کیا گیا۔ اعلان، میں میں الاقوامی سٹھ پر باہمی مشورے اور مشترکہ جدوجہد کے تعلقات کا رقم کرنے کا عہد کرتے ہوئے تمام غیر رکن ممالک میں مسلمانوں کے حقوق کے فروغ اور تحفظ کا عہد کیا گیا اور مسلم مجاہین اور بے خانماں افراد کی مشکلات کے ازالے، تدریتی اور دیگر آفات سے متاثرہ افراد کی بحالی کے لیے مشترکہ جدوجہد کرنے کا عزم کیا گیا۔ اعلان اسلام آباد، کے ذریعے دہشت گردی کے خاتمے کے سلسلے میں باہمی تعاون کے علاوہ تمام اقتصادی اور تجارتی شعبوں میں تعاون کو فروغ دینے اور نجی شعبوں کے درمیان باہمی رابطوں کے سلسلے میں ہر ممکن سوات فراہم کرنے کا اعلان کیا گیا اور

اس سلسلے میں تمام رکاوٹوں کو دور کرنے کا عزم ظاہر کیا گیا۔ اعلان، میں اسلامی دنیا میں زمینی، فضائی اور سمندری راستوں سے آمد و رفت کو مزید فروغ دینے کا فیصلہ کیا گیا۔ اعلان، میں براعظم افریقہ کے ممالک کی ترقیاتی ضروریات کو اہمیت دینے کا عمد کیا گیا۔ اعلان اسلام آباد، میں عمد کیا گیا کہ اسلام کی سربندی کے لیے پالیسیاں ترتیب دی جائیں گی اور نوجوان نسل کو اسلامی شعائر سے بھرہ مند کرنے کے لیے کام کیا جائے گا اور میں الاقوامی برادری کے ساتھ دنیا کے مسائل کے حل اور انسانیت کے تحفظ اور ترقی کے سلسلے میں اسلامی تعلیمات کی روشنی میں تعاون کیا جائے گا۔ اعلان اسلام آباد، میں افغانستان کے اقتدار اعلیٰ، آزادی، علاقائی سالمیت اور اسلامی شخص کی بحالی اور تحفظ کی حمایت کا اظہار کیا گیا اور افغانستان کے معاملات میں عدم مداخلت کے اصول پر زور دیتے ہوئے تمام ممالک سے درخواست کی گئی کہ وہ تمام افغان مختار گروپوں کو اسلحہ کی بھی رسائی بند کر دیں۔ تاکہ افغانستان میں سیاسی مفاہمت کو فروغ ملے اور اس سلسلے میں کی جانے والی میں الاقوامی اور OIC کی کوششیں کامیاب ہو سکیں۔ اعلان، میں افغانستان، بوشنا ہرز گوونا، البابیہ اور آذربایجان کے عوام کے ساتھ اظہار یکجنتی کرتے ہوئے ان کی فوری امداد کی اپیل کی گئی ۳۲۔

اجلاس میں شرکت کرنے کے بعد مختلف اسلامی ممالک کے وفد ۲۳ مارچ کی رات کو ہی واپس اپنے ملک جانا شروع ہو گئے اور ۲۵ مارچ تک تمام شرکاء اسلام آباد سے واپس چلے گئے تھے۔ OIC کے اس غیر معمولی اجلاس میں گیارہ ممالک کے صدور، دو کے ولی عمد، چھ ممالک کے وزراء اعظم، چار نائب صدور، چار نائب وزراء اعظم، اکیس ممالک کے وزراء خارجہ جبکہ باقی ممالک کی نمائندگی ان کے اسلام آباد میں مقیم سفیروں نے کی۔ پاکستان کے دفتر خارجہ کے ترجمان نے ایک بیان میں کہا کہ اجلاس، حاضری، مسلم امہ کے اتحاد اور نتائج کے اعتبار سے کامیاب رہا۔^{۳۳}

میان محمد نواز شریف نے اپنے ایک بیان میں خیال ظاہر کیا کہ نتائج کے اعتبار سے یہ غیر معمولی اجلاس دسمبر ۱۹۹۳ء کے کاسابلانکا اجلاس سے ایک قدم آگے ہے۔ اس اجلاس سے امت مسلم کے درمیان اتحاد کو مزید فروغ ملے گا۔^{۳۴} وزیر خارجہ گوہر ایوب خان نے اپنے بیان میں اجلاس کو نہایت کامیاب قرار دیتے ہوئے کہا کہ فلسطین، کشمیر اور دیگر مسائل کے حوالے سے امت مسلم نے اپنے اہداف حاصل کر لیے ہیں۔^{۳۵} اطلاعات اور ثقافت کے لیے وزیر اعظم کے مشیر مشاہد حسین سید نے

اسلام آباد میں اخباری نمائندوں سے بات چیت کرتے ہوئے کہا کہ فلسطین اور کشمیر کے مسئلہ پر امہ کا مشترک موقف اختیار کرنا نہایت اہم کامیابی ہے۔ انہوں نے تعلیم، اطلاعات اور معاشی ترقی کے لیے مسلم رہنماؤں کی خواہش کو امہ کے لیے خوش آئند قرار دیا۔^{۳۸}

ایران کے صدر علی اکبر ہاشمی رفسنجانی نے اسلام آباد میں پریس کانفرنس سے خطاب کرتے ہوئے کہا کہ یہ اجلاس دسمبر ۱۹۹۷ء کو تہران میں ہونے والے OIC کے باقاعدہ اجلاس کے لئے نیک ٹھگوں ثابت ہوا ہے۔ انہوں نے اس بات پر خوشی اور اطمینان کا اظہار کیا کہ مسلم رہنماؤں نے اکیسوں صدی میں داخل ہونے کے لیے قابل عمل تجویز پیش کی ہیں۔^{۳۹} فلسطین کے صدر یا سر عرفات نے سری لنکا کے دارالحکومت کولمبو روائی سے پہلے اسلام آباد ائمہ پورث پر اخباری نمائندوں سے بات چیت کے دوران اجلاس کو نہایت کامیاب قرار دیا۔ انہوں نے القدس الٹریف کے مسئلہ پر فلسطین کی حمایت کرنے پر مسلم امہ کا شکریہ ادا کیا۔^{۴۰} OIC کے سکریٹری جنرل ڈاکٹر عز الدین لاراکی نے امید ظاہر کی کہ اجلاس مسلم امہ کی بیداری میں اہم کردار ادا کرے گا۔^{۴۱}

۲۳ مارچ کو اسلام آباد میں منعقد ہونے والے اسلامی سربراہ کانفرنس کے غیر معمولی اجلاس کو اپنے اثرات و مضمرات کے لحاظ سے خاصی اہمیت حاصل ہے۔ ان اثرات کے مفید نتائج مستقبل قرب میں سامنے آنے کی توقع ہے۔ اجلاس میں شریک تمام مندویین نے پاکستان کے ساتھ اپنی گھری والیگی کا اظہار کیا،^{۴۲} OIC کی تشکیل اور اتحاد عالم اسلامی کے لیے اس کی پر خلوص اور مسلسل کوششوں کو بے حد سرہا گیا، پاکستان جس طرح عالم اسلام کے ہر مسئلہ کو اپنا مسئلہ سمجھ کر اس کے مکمل حل کے لیے کوشش کرتا رہا ہے، شرکاء اجلاس نے اس کو بھی بنظر استحسان دیکھا۔ ان وجوہات کی بنا پر یہ کہنا بیجا نہ ہو گا کہ اسلامی سربراہ کانفرنس کے اسلام آباد میں منعقدہ غیر معمولی اجلاس کے بعد، پاکستان ایک بار پھر، عالم اسلام کا مسئلہ رہنمابن کر سامنے آیا ہے۔

اجلاس کے دوران پاکستان کو ایک نہایت اہم سفارتی کامیابی حاصل ہوئی جب صدر اور وزیر اعظم پاکستان کی ذاتی کوششوں سے ایران کے صدر اور سعودی عرب کے ولی عمد میں ایک گھنٹہ علیحدگی میں ملاقات ہوئی۔ ۱۹۷۹ء کے انقلاب ثور کے بعد، ایران اور سعودی عرب میں تعلقات کشیدہ ہو گئے تھے۔ کیونکہ سعودی عرب سمیت طیج کی دوسری ریاستوں کو اندریشہ تھا کہ ایران اپنے انقلاب کو ان کے

ہاں برآمد کرنا چاہتا ہے۔ ایران اور سعودی عرب کے تعلقات میں اس وقت مزید تباہ پیدا ہو گیا جب ۱۹۸۷ء میں حج کے دوران، ایرانی حاج نے امریکہ اور اسرائیل کے خلاف کمکرمہ میں زبردست مظاہرہ کیا جس پر سعودی پولیس کی فائزگ سے کئی ایرانی حاجی ہلاک ہو گئے تھے۔ تاہم دونوں ملکوں کو اس بات کا احساس تھا کہ ان کے آپس کے اختلافات سے اسلام کے دشمنوں کو فائدہ پہنچ رہا ہے۔ اسی لیے ایرانی حکومت نے آئندہ حج کے دوران مظاہرہ نہ کرنے کی اپیل کی۔ مارچ ۱۹۹۷ء کے دوسرے ہفتے میں ایران کے وزیر خارجہ ڈاکٹر علی اکبر ولاستی نے سعودی عرب کا سرکاری دورہ کیا جس سے دونوں ملکوں کے درمیان کشیدگی کم کرنے میں مدد ملی۔ دوران ملاقات صدر رفنجانی اور سعودی ولی عہد نے باہمی اختلافات کو ختم کرنے اور عالم اسلام کو درپیش مختلف مسائل کو مشترکہ طور پر حل کرنے کے لیے حکمت عملی تیار کرنے پر اتفاق کیا اور سعودی عرب نے، دسمبر ۱۹۹۷ء میں تہران میں ہونے والی اسلامی سربراہ کانفرنس میں اپنی شرکت کا ایران کو لیقین دلایا۔^{۳۲}

اجلاس میں شرکاء نے اپنی اپنی تقاریر میں ۰۱۰ کو ایک موثر ادارہ بنانے کی ضرورت پر زور دیا اور عالم اسلام کو درپیش کئی مسائل پر مشترکہ موقف اختیار کیا۔ اعلان اسلام آباد، کی منتفعہ منظوری سے اتحاد اسلام کا تصور واضح طور پر ابھر کر سامنے آیا۔ اجلاس میں مغرب سے شدید بیزاری کا اظہار بھی ہوا اور اسلام کو بدنام کرنے کی منظم مہم کی شدید مذمت کی گئی۔^{۳۳} اعلان اسلام آباد، میں عراق کے مسئلہ کو شامل نہ کرنے پر، اجلاس میں شریک عربی نمائندے نے احتجاج کیا۔^{۳۴} اسلام آباد کے غیر معمولی اجلاس میں مسلم ممالک کی نمائندگی پاکستانی وزارت خارجہ کے نزدیک تسلی بخش تھی، تاہم یہ فروری ۱۹۸۷ء میں لاہور میں ہونے والی اسلامی سربراہ کانفرنس کے مقابلہ میں متأثر کن نہیں تھی۔ لاہور کانفرنس میں تیس سربراہ مملکت، پانچ سربراہ ایمان حکومت اور سات وزراء خارجہ نے شرکت کی تھی۔ بہر حال ۲۳ مارچ کا اجلاس کوئی باقاعدہ اجلاس نہیں تھا۔ اس کا واحد مقصد قیام پاکستان کے چچاس سال مکمل ہونے پر پاکستان کے ساتھ اظہار محبتوں کرتا تھا، اس لئے یہ غیر معمولی اجلاس اپنے مقصد میں خاصاً کامیاب رہا۔

حوالہ جات

- ۱ 'Abdullah al Ahsan, OIC: The Organization Of The Islamic Conference, Herndon, 1988, 14.
- ۲ Syed Umar Hayat, "Organization of Islamic Conference: Genesis and an Assessment," unpublished M.Phil thesis. Quaid-i-Azam University, Islamabad, 1986, 24-26 and 29.
- ۳ Ibid., 30.
- ۴ Ibid., 32.
- ۵ 'Abdullah al Ahsan, op.cit., 118.
- ۶ Syed Umar Hayat, op.cit., 116.
- ۷ Ibid., 41.
- ۸ اسلامی سربراہ کانفرنس کے علاوہ اسلامی وزراء خارجہ کانفرنس OIC کا جزو مکرریت اور مین الاقوای اسلامی عدالت انصاف بنیادی ادارے ہیں۔
- ۹ Daily The Muslim, Islamabad, March 23, 1997.
- ۱۰ Ibid.
- ۱۱ روزنامہ جگ، راولپنڈی، ۲۳ مارچ ۱۹۹۷ء
- ۱۲ روزنامہ نوابِ وقت، راولپنڈی، ۲۳ مارچ ۱۹۹۷ء
- ۱۳ The Muslim, Islamabad, March 23, 1997.
- ۱۴ Daily The Nation, Islamabad, March 24, 1997.
- ۱۵ The Muslim, Islamabad, March 24, 1997.
- ۱۶ Daily Dawn, Karachi, March 24, 1997.
- ۱۷ The Nation, Islamabad, March 24, 1997.

- ۱۸ نوائے وقت، راولپنڈی، ۲۳ مارچ ۱۹۹۷ء
جگ، راولپنڈی، ۲۳ مارچ ۱۹۹۷ء
- ۱۹ نوائے وقت، راولپنڈی، ۲۳ مارچ ۱۹۹۷ء
Dawn, Karachi, March 24, 1997.
- ۲۰ Ibid.
- ۲۱ The Nation, Islamabad, March 24, 1997.
- ۲۲ Daily The News, Islamabad, March 24, 1997.
- ۲۳ Dawn, Karachi, March 24, 1997.
- ۲۴ نوائے وقت، راولپنڈی، ۲۳ مارچ ۱۹۹۷ء
The Nation, Islamabad, March 24, 1997.
- ۲۵ Daily The News, Islamabad, March 24, 1997.
- ۲۶ Dawn, Karachi, March 24, 1997.
- ۲۷ The Nation, Islamabad, March 24, 1997.
- ۲۸ ہفت روزہ تسبیح، لاہور، کم، ۷، راپریل ۱۹۹۷ء
نوائے وقت، راولپنڈی، ۲۳ مارچ ۱۹۹۷ء
- ۲۹ اسلامی سربراہ کانفرنس کے غیر معمولی اجلاس میں جاری ہونے والے اعلان اسلام آباد،
کے کامل متن کے لیے دیکھیں۔ ضمیمہ
- ۳۰ ہفت روزہ زندگی، لاہور، ۳۰ مارچ - ۵ راپریل ۱۹۹۷ء، ۱۱
- ۳۱ نوائے وقت، راولپنڈی، ۲۳ مارچ ۱۹۹۷ء
زندگی ۳۰، مارچ - ۵ راپریل ۱۹۹۷ء، ۱۱
- ۳۲ ایضاً
- ۳۳ نوائے وقت، راولپنڈی، ۲۳ مارچ ۱۹۹۷ء
جگ، راولپنڈی، ۲۵ مارچ ۱۹۹۷ء
- ۳۴ The Muslim, Islamabad, March 25, 1997.
- ۳۵ Ibid.
- ۳۶ Ibid.

The Nation, Islamabad, March 24, 1997. -۳۰

Dawn, Karachi, March 24, 1997. -۳۱

The Muslim, Islamabad, March 24, 1997. -۳۲

ہفت روزہ مکبیر، کراچی، ۳۱ مارچ-۵ اپریل ۱۹۹۷ء، ۵ -۳۳

نوازے وقت، راولپنڈی، ۳۱ مارچ ۱۹۹۷ء -۳۴

ضمیمه

اسلامی سربراہ کانفرنس میں جاری ہونے والے اعلان اسلام آباد کا مکمل متن

ہم اسلامی کانفرنس تنظیم کے ممالک کے فرمان رو، بادشاہ، سربراہان مملکت اور سربراہان حکومت اسلامی سربراہ کانفرنس کے غیر معمولی اجلاس میں شریک ہوئے جو اسلام آباد میں ہوا۔ اسلام کے اعلیٰ و ارفع اصولوں اور قرآن حکیم کی ان آیات سے سرشار ۔۔۔۔۔ کہ ”اللہ کی رسی کو مضبوطی سے تحام لو، اور آپس میں تفرقہ مت ڈالو“ اور ”اہل ایمان آپس میں صرف بھائی بھائی ہیں، چنانچہ اپنے بھائیوں کے درمیان صلح کراؤ اور اللہ سے ڈرو، وہ تم پر رحم کرے گا“۔۔۔۔۔ مسلم سربراہوں نے عمد کیا کہ وہ اعلان مکہ مکرمہ کے علاوہ ان تمام اعلانات میں دیئے گئے مقاصد کو پورا کریں گے جو اسلامی سربراہوں کی مختلف کانفنسیوں میں منظور کئے گئے۔

اسلامی بیکھتی کے استحکام اور اسلامی کانفرنس تنظیم کے ارکان کے درمیان تعاون اور امد کی اجتماعی ترقی و بہبود کی خاطر کام کرنے کا عزم ظاہر کرتے ہوئے اسلامی کانفرنس تنظیم کے منشور کے اصولوں اور اہداف کو حاصل کرنے کا عزم بھی کیا گیا۔

اسلامی سربراہ عالی سطح پر پیدا ہونے والی سیاسی، اقتصادی، سلامتی اور تجارت کے شعبہ میں بنیادی تبدیلوں سے پوری طرح آگاہ ہیں جو نئی صدی کی دہلیز پر نسل انسانی کو دریش ہیں۔ مسلم سربراہوں نے اس بات پر زور دیا کہ نسل انسانی کے لئے امن کے بارے میں مشترکہ نقطہ نظر، ترقی اور خوشحالی کے لئے قوموں کے درمیان تعاون کا یا دور شروع کرنے کی ضرورت ہے، تاکہ ایک ایسا دور

وجود میں لایا جاسکے جو ایک عالمی معاشرہ کے قیام کے لئے ضروری ہے۔ ایسا معاشرہ جو مختلف اقدار میں شمولیت اور مساوات، انصاف، قانون اور خود مختاری کے اصولوں کی پاسداری، علاقائی سلامتی اور قوموں کے اندر وطنی معاملات میں عدم مداخلت پر مبنی ہو۔

مسلم سربراہوں کی دلی خواہش ہے کہ دنیا بھر کے عوام میں حُل، برداشت اور مفاہمت پیدا ہو اور دوسروں پر سیاسی، مذہبی یا کسی بھی نوع کی بالادستی نہ ہو اور یہ دنیا ثقافتی، مذہبی یا سیاسی تعصبات اور انتہاپسندی سے پاک ہو۔

او آئی سی کے ملکوں کے سربراہوں کو یقین ہے کہ دنیا کے پانچ بڑا عظموں میں ہنسنے والے ایک ارب مسلمانوں کو اللہ تعالیٰ نے زبردست روحانی، افرادی اور مادی وسائل سے نوازا ہے اور انشاء اللہ وہ ایک شاندار مستقبل اور منزل کو پالیں گے۔ ان مقاصد کے حصول کی خاطر ہم صدق دل سے اعلان کرتے ہیں کہ :

ہم او آئی سی کے ارکان ممالک کے درمیان تمام شعبوں میں تعاون کو وسیع تر اور مزید گمراکریں گے، اتحاد میں اضافہ کیا جائے گا اور مسلم ممالک میں بیکھتری کو بڑھایا جائے گا۔ ہم اسلامی دنیا کے معاشرے اور عوام کی اجتماعی بہود کے لئے اپنے انسانی اور مادی وسائل کو روبہ کار لا سیں گے۔

ہم اس بات کی پھر تصدیق کرنا چاہتے ہیں کہ اقوام متحده کی سلامتی کو نسل کی قرارداد²⁴² اور عمل درآمد ”زمین برائے امن“ کے اصول کو عملی جامہ پہنانے بغیر مشرق و سطحی میں امن قائم نہیں ہو سکتا۔ اس مقصد کیلئے اسرائیل کو مقبوضہ فلسطین اور عرب علاقوں سے اپنی فوجیں واپس بلا یعنی چاہئیں اور انہیں ۳ جون ۱۹۷۳ء کی پوزیشن پر واپس آتا چاہئے۔ اسرائیل کو القدس شریف کا شر، شام کا جولان کا پہاڑی علاقہ، جنوبی لبنان کا سارا علاقہ اور وادی بیکاء کا علاقہ غالی کر دینا چاہئے جن پر اسرائیل نے ۲۳ مارچ ۱۹۷۸ء سے ناجائز قبضہ جما رکھا ہے۔ ہم اسرائیل سے مطالبه کرتے ہیں کہ وہ ان وعدوں، معاہدوں اور مفاہمت کا پابند رہے جو مختلف مذاکرات کے دوران طے پائے ہیں یا جن پر اتفاق رائے ہوا ہے۔ اسرائیل کو شام کے ساتھ اسی مقام سے ہی مذاکرات شروع کرنے چاہئیں جہاں وہ رک گئے تھے۔ اس کے ساتھ ہی اسرائیل کو فلسطینی عوام کو ان کے ناقابل تباہی قوی حقوق دینے چاہئیں، جن میں فلسطینی عوام کی ان کے علاقوں میں واپسی، حق خود اداوت اور اپنے قوی علاقہ، قوی

فاسطینی حکومت کا قیام بھی شامل ہے جس کا صدر مقام القدس الشریف کا شر ہو۔

ہم اس امر کی بھی تجدید کرتے ہیں کہ القدس الشریف فلسطین کا ناگزیر حصہ ہے جس پر اسرائیل نے ۱۹۶۷ء کی جنگ میں قبضہ کر لیا تھا اور یہ کہ فلسطین کے تمام علاقوں پر جو بات صادق آتی ہے وہ القدس الشریف پر بھی صادق آتی ہے۔ ہم یہن الاقوایی قراردادوں کی پابندی کرے اور ایسے تمام اقدامات اور فیصلوں سے اجتناب کرے جن کا مقصد اس شر کو یہودیت سے آشنا کرنا ہے۔ یہاں یہودی بستیوں کی تعمیر سے باز رہے اور شر کے فلسطینی باشندوں کو ان کے گھروں سے ہرگز نہ نکلا جائے۔ اسرائیل اسلامی مقالات مقدسہ کی بے حرمتی سے باز رہے اور مسجد اقصیٰ الشریف کے انہدام کا خیال دل سے نکال دے۔ القدس الشریف کو فلسطینیوں کو واپس کرنے کا اہتمام کرے تاکہ اس مقدس شر کو فلسطینی ریاست کا دارالحکومت بنایا جاسکے اور اسرائیل اس خطے میں قیام امن اور سلامتی کی ضمانت دے۔

اسلامی سربراہ کشمیری عوام کے بنیادی انسانی حقوق کی حمایت کرتے ہیں۔ کشمیریوں کو اقوام متحدہ کی قراردادوں کے مطابق حق خودداریت دیا جانا چاہئے۔ ہم مقبوضہ کشمیر میں وسیع پیانے پر انسانی حقوق کی خلاف درزیوں کی نہ مدت کرتے ہیں اور اس بات کا دوبارہ انداہ کرتے ہیں کہ مقبوضہ کشمیر میں غیر ملکی قبضہ کے دوران کسی بھی قسم کا سیاسی عمل یا انتخابات کشمیری عوام کے حق خودداریت کا نعم البدل نہیں ہو سکتے۔

ہم توثیق کرتے ہیں کہ تازعہ کشمیر کو حل کرنے کیلئے پاکستان اور بھارت کے درمیان مذاکرات ضروری ہیں جو پاکستان اور بھارت کی کشمیرگی کا بنیادی سبب ہے۔ ہم پاکستان کی ان تمام کوششوں کی حمایت کرتے ہیں جو وہ جموں و کشمیر کے تازعہ کا منصفانہ حل ملاش کرنے کے لئے کر رہا ہے۔ ہم بھارتی حکومت پر بھی زور دیتے ہیں کہ وہ پاکستان کی کوششوں کا مثبت جواب دے۔ ہم افغانستان کے اقتدار اعلیٰ، آزادی، علاقلی سلامتی اور اسلامی شخص کی بحالی اور تحفظ کی حمایت کرتے ہیں اور اس سلسلے میں عدم مداخلت کے اصول پر زور دینا چاہتے ہیں اور تمام مملکتوں سے بھی درخواست کرتے ہیں کہ وہ تمام افغان گروپوں کو اسلحہ، گولہ بارود اور اسلحہ کے فاضل پرزوں کی بہم رسائی بند کر دیں۔

ہم افغانستان میں جلد از جلد سیاسی مفاہمت کی حمایت کرتے ہیں اور اس سلسلے میں اسلامی

کانفرنس کی تنظیم (اوائی سی) اور اقوام متحده جو کوششیں روبہ عمل لارہے ہیں ان کی پر زور حمایت کرتے ہیں۔ ہم یہ بات بھی ضروری سمجھتے ہیں کہ بین الاقوامی برادری افغانستان کی بحالی اور تغیر نو، نیز افغان مهاجرین کی واپسی کے لئے امداد فراہم کرے۔

ہم تصدیق کرتے ہیں کہ بوسنیا ہرزیگووینا کا اقتدار اعلیٰ، سلامتی، آزادی، علاقائی سمجھتی کو معابدے کے مطابق برقرار رکھتے اور تحفظ دینے کی ضرورت ہے۔ ہم مطالبہ کرتے ہیں کہ بوسنیا کی حکومت کو تمام ضروری امداد فراہم کی جانی چاہئے تاکہ اس ضمن میں تمام معابدوں پر عمل درآمد کو یقینی بنایا جاسکے۔

ہم الیانیہ کی آزادی کے تحفظ، اقتدار اعلیٰ، علاقائی سالمیت اور اتحاد کے تحفظ کی اہمیت پر زور دینا چاہتے ہیں اور مطالبہ کرتے ہیں کہ الیانیہ کو ہر نوع کی انسانی اور اقتصادی امداد فراہم کی جائے۔ ہم آذربایجان کے خلاف جاریت کی نہت کرتے ہیں اور آذربایجان کے ان علاقوں کی واپسی کا مطالبہ کرتے ہیں جن پر جاریت کے ذریعے قبضہ کیا گیا ہے۔ اوائی سی کے تمام ارکان ممالک کی سمجھتی، قوی سلامتی کے تحفظ اور وفاع کے حق کی حمایت کرتے ہیں۔

اوائی سی کے سربراہ نوآبادیاتی نظام یا کسی بھی نوع کے غیر ملکی قبضہ اور بالادستی میں علاقوں کے عوام کے حق خود را دیت کی حمایت کرتے ہیں اور تمام تازعات اور مسائل و معاملات کا متعلقہ ہیں الاقوامی اصول و قواعد کے تحت حل کی خواہش کا اظہار کرتے ہیں۔

ہم اوائی سی کے سوادی سرے ممالک میں بننے والی مسلم اقلیتوں کے حقوق کا بنیادی انسانی حقوق کی بنا پر تحفظ چاہتے ہیں جو اقوام متحده کے منشور کے تحت انہیں حاصل ہیں۔ ہم اوائی سی کے ممالک کے درمیان مستقل صلاح مشورہ کے لئے تعلقات قائم رکھنے کا عزم کرتے ہیں اور بین الاقوامی سطح پر اپنی کوششوں میں باہمی ربط اور اقوام متحده کے منشور کے تحت "خصوصاً" اجتماعی سلامتی کے تحفظ سے متعلق دفعات پر عمل کے عزم کا اظہار کرتے ہیں۔

ہم اقوام متحده کے منشور کی دفعات کے مطابق خود مختاری کے اصولوں، علاقائی سلامتی اور رکن ممالک کے اندر وی فعالیت میں عدم مداخلت کی بھی تویش کرتے ہیں۔

ہم انسانی بنیادوں پر ایسے پناہ گزیوں اور بے گھر افراد کے مسائل و مشکلات کو ختم کرنے کے

لئے اسلامی ملکوں کی اجتماعی کارروائی کی حمایت کرتے ہیں جو مسلم تصادم یا قدرتی آفات یا کسی دوسری وجہ کے باعث بے گھر یا متاثر ہوئے ہیں۔

ہم تصادم کے خطوں کو اسلام کی سلسلی اور منشیات کی نقل و حمل کو روکنے کے لئے اجتماعی کوششوں کی حمایت کرتے ہیں۔ ہم دہشت گردی کی ہر صورت کو ختم کرنے میں تعاون کا عزم کرتے ہیں جو اسلام جیسے شاندار دین کی تعلیمات کے منانی ہے۔ جیسا کہ او آئی سی کے ضابطہ اخلاق سے ظاہر ہے، جس میں میں الاقوامی دہشت گردی کے مقابلہ کے لئے کہا گیا ہے۔ ہم یہ بھی عزم کرتے ہیں کہ بیرونی قبضہ کے خلاف کسی قوم کی جدوجہد کے ہم مخالف نہیں ہیں اور نہ ہی ان کے جو اپنا حق خود ارادیت حاصل کرنے جنگ میں مصروف ہو۔ ہم او آئی سی کے ملکوں کے درمیان اقتصادی اور مالیاتی شعبوں میں تعاون کو مغبوط تر بنانے کے خواہش مند ہیں۔ اس مقصد کے لئے ہم بھی شعبہ کے درمیان بآہی تعاون اور اشتراک عمل کو بڑھاوا دیں گے اور بذریعہ ان تمام رکاوٹوں کو ختم کر دیں گے جو میں اسلامی تجارت کی راہ میں حاصل ہیں۔ اس مقصد کے لئے محصولات میں کمی کی جائے گی، غیر محسوساتی رکاوٹوں کو ختم کیا جائے گا، اسلامی ملکوں میں سرمایہ کاری کو فروغ دیا جائے گا، نیکنالوچی کی منتقلی کو یقینی بنا یا جائے گا، مشترکہ صنعتی منصوبے روپہ عمل لائے جائیں گے، موافقات اور نقل و حمل کے ذرائع کو بہتر بنایا جائے گا، اسلامی دنیا کی بند رگا ہوں اور ہوائی اڈوں کے درمیان ربط قائم کیا جائے گا، اسلامی دنیا میں بری، آبی اور فہنائی راستوں سے آمد و رفت کو آسان بنایا جائے گا اور افریقی خصوصاً "نیم صحرائی" ممالک کی ترقیاتی ضرورتوں کو پورا کیا جائے گا۔ اس امر کی کوشش کی جائے گی کہ اسلامی ممالک کی مشترکہ منڈی قائم کی جائے گی اور اسلامی دنیا میں علاقائی تجارتی گروپوں کے درمیان بہتر اور زیادہ اشتراک عمل کی کوشش کی جائے گی۔

ہم مسلم ممالک کے درمیان سائنسی اور تکنیکی تعاون کو فروغ دینے کا عمدہ کرتے ہیں۔ اس مقصد کے لئے اسلامی ملکوں کے انسانی اور مادی وسائل کو ہر ہوئے کار لایا جائے گا۔ اعلیٰ فنی و سائنسی تعلیم کے لئے اسلامی دنیا میں ادارے قائم کئے جائیں گے اور فنی مہارت اور تخصص کو بآہی اشتراک عمل کے ذریعے روپہ کار لایا جائے گا۔

ہم اسلامی ممالک کے درمیان او آئی سی کی اقتصادی و کریم تعاون، سائنس و نیکنالوچی اور

اطلاعات و ثقافت کی کمیوں نیز اور آئی سی اور اس کی ذلیلی تنظیموں اور مخصوص نوعیت کے متعلقہ اداروں کے ذریعے تعاون کو فروغ دینے کا عمدہ کرتے ہیں۔

ہم اتفاق کرتے ہیں کہ ہم اپنی پالیسیوں کو اس انداز میں ترتیب و تنکیل دیں گے اور ایسی کوششیں بروئے کار لائیں گے کہ اسلامی تہذیب و ثقافت کی اقدار اور روایات کو فروغ مل سکے اور اپنی نوجوان نسل کی روحانی اور اخلاقی طور پر اس طرح تربیت کریں گے کہ وہ اسلامی اقدار اور اسلامی ثقافت پر بجا طور پر فخر کر سکیں۔

ہم مصمم ارادہ کرتے ہیں کہ ہم اسلام کی حقیقی روح کو عالمگیر بنیادوں پر پیش کریں گے، خصوصاً اسلام کے انسانی اخوت و تحمل، انصاف، مفہومت، میانہ روی، اعتدال پسندی، انسانی حقوق کے احترام اور انسانی وقار کے اصولوں سے دنیا کو آگاہ کریں گے اور ہم دوسرا سے مذاہب کے پیروکاروں سے بھی تعاون کریں گے تاکہ ایک اچھی اور پر امن دنیا جو ہر طرح کی اکھاڑ پچھاڑ سے پاک ہو قائم ہو سکے۔ جماں نا انصافی نہ ہو اور کوئی دوسروں کا استھصال نہ کر سکے۔

ہم عالمی امن کے فروغ اور ایمنی اور دیگر اصلاح سے پاک دنیا قائم کرنے، باہمی مشترکہ مسائل کا حل ملاش کرنے اور امن سلامتی، استحکام اور انسان کیلئے بہود و ترقی کے نئے دور کا آغاز کرنے کا عمدہ کرتے ہیں۔

ہم او آئی سی کے سکریٹری جنرل کو یہ ذمہ داری سونپ رہے ہیں کہ وہ اعلان اسلام آباد میں دیئے گئے مقاصد کی تنکیل کیلئے ضروری اقدامات کریں۔

جاری شدہ:

اسلام آباد

اسلامی جمیوریہ پاکستان

۲۳ مارچ ۱۹۹۷ء

پاکستان کی ایک اہم دینی و سیاسی جماعت، جمیعت علماء پاکستان کی تاریخ اور ملکی سیاست میں اس کے کردار پر انگریزی میں اپنی نویسٹ کی پہلی تحقیقی کتاب

JAMI'YYAT-i-'ULAMA-i-PAKISTAN
1948----1979

مسنون : مجیب احمد

صفحات 300 قیمت 150 روپے

ملٹے کا پتہ

قوی ادارہ برائے تحقیق تاریخ و ثقافت

کوئٹہ نمبر 605 گلی نمبر 29 جی۔ 10/2

لی او بکس نمبر 1230 اسلام آباد

فون : 294642